

ابلاغی اخلاقیات کا اسلامی پہلو

ڈاکٹر عابدہ پروین، اسٹنٹ پروفیسر، اسلامک اسٹڈیز، شیخ زائد اسلامک اسٹڈیز، جامعہ کراچی
ڈاکٹر عظمیٰ پروین، اسٹنٹ پروفیسر اسلامک ہسٹری، جامعہ کراچی۔

اسلام میں اچھے انسانی عمل یا سرگرمی کو یا اچھے اعمال کو اخلاق کہتے ہیں۔ مغرب میں اخلاقیات Ethics کا لفظ یونان سے Ethus سے ماخوذ ہے، جس کا مطلب ہے معاشرتی رسم و رواج پر عمل پیرا ہونا۔
اخلاقیات کا تعلق فلسفہ کے اس شعبے سے ہے جو انسانی جذبات، رویہ اور معاشرتی رسم و رواج سے متعلق ہو۔

Ethics: is that branch of philosophy , which purpose is to describe moral sentiment as well as establish norms for good and fair behaviour.

جوں جوں معاشرے نے صحافت اور ابلاغیات میں جدتیں پیدا کیں اور اپنے سماجی و معاشرتی مسائل میں انہیں بطور آلہ استعمال کیا اس کے نئے نئے استعمالات پیدا ہوئے اور اس لئے صحافت اور ابلاغیات کی آزادی کی اہمیت اور اخلاقیات کے بھی نئے معیارات سامنے آئے۔

اخلاق لفظ "خلق" کی جمع ہے، جس کے معنی ہیں انسان خود خصلت اور عادت و مرت۔ علامہ ابن اثیر جزیری فرماتے ہیں کہ لفظ خلق کا اطلاق ہوتا ہے اور یہ ظاہری و باطنی اوصاف کے ظاہری اوصاف کے مقابلے میں باطنی اوصاف سے ہوتا ہے۔ (۱)
علامہ قرطبی کہتے ہیں:

کہ اخلاق انسانی فطرت و جبلت کا نام ہے جو عام بنی نوع انسانی میں پائی جاتی ہے کسی میں کم اور کسی میں زیادہ اگر صفات حمیدہ غالب ہوں تو فہما اور اگر صفات مذمومہ غالب ہوں تو کوشش کرنی چاہئے کہ وہ صفات حمیدہ میں تبدیل ہو جائیں اور اگر کسی شخص میں صفات حمیدہ کی کمزوری ہو تو اسے بااخلاق لوگوں میں اٹھنا بیٹھنا چاہئے تاکہ اخلاق حسنہ میں تقویت پیدا ہو۔ (۲)

علماء کرام نے اخلاق حسنہ کی بنیاد چار اصولوں پر بیان کی ہے:

- | | |
|-----------------|-------------------|
| ۱۔ حکمت و معرفت | ۲۔ شجاعت و بہادری |
| ۳۔ عدل و انصاف | ۴۔ عفت و پاکدامنی |

ان چاروں اصولوں پر اعتدال قائم ہوگا تو انسان میں اخلاق حمیدہ پیدا ہوں گے ورنہ کج فہمی و بد اخلاقی کا شکار ہوگا اس لئے تمام مذاہب کی بنیاد اخلاق حسنہ پر رکھی گئی ہے اور ہر زمانے میں ہر بی نے اپنی امت کو اسی کی طرف دعوت دی۔ نبی کریم صلی اللہ علیہ وآلہ وسلم نے اپنی بعثت کا اہم مقصد بیان فرماتے ہوئے ارشاد فرمایا:

انما بعثت لاتمم سكارم الاخلاق (۳)

ترجمہ: میں اس لئے بھیجا گیا ہوں تاکہ مکارم اخلاق کی تکمیل کر دوں۔ اس لئے اللہ تعالیٰ نے آپ صلی اللہ علیہ وآلہ وسلم کو سارے علم کے معلمین اخلاق پر امتیازی حیثیت عطا فرمادی اور آپ صلی اللہ علیہ وآلہ وسلم کو اخلاق حسنہ کا عظیم الشان نمونہ بنا کر اس امت کو ہدایت کے لئے مبعوث فرمایا جس کی تصدیق قرآن مجید نے یوں بیان کی ہے:

وانك لعلی خلق عظیم (۴)

ترجمہ: اے محمد ﷺ! آپ عظیم الشان اخلاق کریمہ سے متصف ہیں۔

قرآن کریم ایک اور جگہ بیان کرتا ہے:

ترجمہ: اے محمد ﷺ! اللہ کی عنایت سے تم ان سے نرمی سے پیش آئے ہو اگر تم کہیں سخت دل ہوتے تو یہ لوگ

تمہارے پاس سے ہٹ جائے۔ (۵)

اس میں اخلاقیات کا مقام اور اہمیت کیا ہے اس سوال کا جواب ڈھونڈنے کے لیے ہمیں یہ بات ذہن میں رکھنی چاہئے کہ اسلام چار عناصر کا مجموعہ ہے یعنی

۱۔ ایمان ۲۔ عقائد ۳۔ عبادات ۴۔ اخلاقیات

دین ایک کل ہے اور کل کے کسی جزو کا نقصان بھی کل ہی کا نقصان ہوتا ہے اس اعتبار سے اخلاقیات کی ایک اہمیت ہے اور اس اہمیت کو نظر انداز کرنا ایمان کے ضعف کو ظاہر کرتا ہے۔

اسلام میں اچھے انسانی عمل یا سرگرمی کو یا اچھے اعمال کو اخلاق کہتے ہیں۔ اخلاق کا گہرا تعلق مذہب سے ہے، حقیقت یہ ہے کہ آج دنیا میں جتنے اعلیٰ انسانی اور اخلاقی اقدار نظر آرہی ہیں وہ سب کی سب مذہب کی عطا کردہ ہیں۔ آزاد خیال فلسطینیوں نے تو ان اقدار کی تائید و توثیق پر اکتفا کیا ہے کیونکہ بحیثیت مسلمان ہمارا عقیدہ ہے کہ اسلام کے سوا تمام آسمان مذاہب اور ان کی الہامی کتابیں اپنی اصل حالت میں محفوظ نہیں ہیں اور ان میں تحریف ہوئی ہے۔ اس لئے ان کے اخلاقی تصورات بھی بعینہ ہمارے لئے قابل قبول نہیں ہے۔

اسلام دین کامل ہے اور قرآن اور رسول ﷺ کی شریعت محفوظ ہے۔ اس لئے اس کے اخلاقی تصورات بھی ہر

عیب اور دیگر مذاہب مثلاً عیسائی اور یہودی مذاہب کے اخلاقی تصورات کا فرق اس صورت میں دیکھا جاسکتا ہے کہ مغربی اقوام اپنے شہروں کے معاملے میں تو بہت دردمند بہت مہذب اور بہت ایماندار ہیں لیکن دوسری اقوام کے معاملے میں وہ انتہائی بے ایمان لوٹ کھسوٹ پر یقین رکھنے والی اور اس کا استحصال کرنے والی ہیں۔ یہ نفاق ان کے اخلاقی تصور کی بنیاد میں جو نقص ہے اس کا اظہار ہے اس کے برعکس مسلمان نے اپنے دور حکومت میں صحیح اسلامی حکومت کے اثر ہے انھوں نے اپنے مقبوضہ علاقوں میں بھی ذمیوں کو وہ حقوق دے رکھے تھے جو انہیں اپنی حکومتوں کے زمانے میں حاصل نہیں تھے کیونکہ اسلام میں اخلاقیات اپنی بھی ہیں اور معاشرتی بھی اس بات کی وضاحت اس طرح کی جاسکتی ہے کہ مغربی اخلاقیات کا تصور جمہوری ہے اس کا مذہب سے کوئی تعلق نہیں جیسے جیسے روایات آگے بڑھتی رہیں جمہوری روایات کے مطابق آگے بڑھتا رہا اور غیر محسوس طور پر اس کی تقسیم اور تفریعات میں اضافہ ہوتا گیا لیکن اسلامی اخلاقیات کی بنیاد دینی ہے اور معاشرتی بھی وہ اس طرح کہ اسلام میں جھوٹ بولنا دینی اعتبار سے گناہ ہے جس کا ارتکاب محض معاشرتی غلطی نہیں بلکہ کفارہ ادا کرنا بھی واجب ہے جبکہ مغرب میں یہ دینی اور مذہبی گناہ نہیں بلکہ انسان کے سچ جھوٹ کا فیصلہ ان کی سیاسی سماجی معاشرتی اور حکومتی مصلحتوں پر مبنی ہے۔

اسلام میں ابلاغی اخلاقیات کا کیا تصور ہے؟ چونکہ ہم دیکھتے ہیں کہ اسلام نظام زندگی کے لئے ایک مکمل ڈھانچہ فراہم کرتا ہے لہذا یہ کیسے ممکن ہے کہ اسلام ابلاغ کو شتر بے مہار کی طرح چھوڑ دے۔ خصوصاً ایسی صورت میں جب ابلاغ معاشرے کی صورت گری کرتی ہے لوگوں کی عادات و اخلاق پر انداز ہوتی ہے۔ اسلام نے ذرائع ابلاغ کے لئے ایک ضابطہ اخلاق مقرر کیا ہے جس کی پابندی کے بغیر ایک صحافی اور اہل قلم مثبت اور تعمیری کردار ادا نہیں کر سکتا اس کے چند بڑے اصول مندرجہ ذیل ہیں:

جھوٹ، بہتان، غلط بیانی

ترجمہ: اور جب ان کے پاس کوئی خبر امن یا خوف آجاتی ہے (تو حضرت کو نمانے سے پہلے) اسے مشہور کر دیتے ہیں (۶)

اور اگر وہ اس خبر کو پہلے رسول ﷺ یا اپنے اختیار کی طرف لاتے تو انکے محقق اس کا مقصد معلوم کر لیتے۔ اس آیت سے یہ واضح ہوتا ہے کہ امن یا خوف کی خبروں کو حکام کے ملاحظہ لانے سے پہلے شہرت نہیں دینی چاہئے۔ ترجمہ: منافق اور وہ جن کے دلوں میں روک ہے اور وہ جو مدینہ میں بری خبر آڑتے ہیں اگر باز نہ آئیں گے تو ہم تجھے ان کے پیچھے لگا دیں گے پھر وہ مدینہ میں تیرے پڑوس (۷)

ترجمہ: مسلمانوں! اگر کوئی فاسق تمہارے پاس کوئی خبر لائے تو خوب تحقیق کر لیا کرو کہیں ایسا نہ ہو کہ تم نادانی

سے کسی قوم پر جا پڑو۔ پھر تم اس پر جو تم نہ نہ کیا ہے شرمندہ ہو۔ (۸)
 بدگوئی و بداخلاقی:

بدگمانی غیبت اور لوگوں کے عیب تلاش کرنے کی ممانعت ہے۔

ترجمہ: مسلمانوں! بہت سے بدگمانی سے بچو! بے شک بعض گمان گناہ ہے اور جاسوسی نہ کرو اور تم میں بعض کی غیبت نہ کریں کیا تم میں کوئی اس بات کو پسند کرتا ہے کہ اپنے مرے ہوئے بھائی کا گوشت کھائے پس تم اس سے کراہت کرتے رہو اور اللہ سے ڈر بے شک اللہ توبہ قبول کرنے والا مہربان ہے۔ (۹)

ترجمہ: مومن کی تو یہ شان ہونی چاہئے کہ بیہودہ باتوں میں بالکل شریک نہ ہو اور جب لغویت سے سامنا پڑ جائے تو بزرگانہ انداز سے وہاں سے گزر جائیں۔ (۱۰)

ترجمہ: بیہودہ اور گندی بات کی مثال تو ایسی ہے جیسے ایک گندہ درخت کہ جس کو زمین سے اوپر ہی سے اکھاڑ لیا گیا ہو اور کو کچھ بھی برقرار نہ ہو۔ (۱۱)

ترجمہ: ہر طعن اخیر شہادتیں کرنے والے چغل خور کی خرابی ہے۔ (۱۲)

ترجمہ: اگر تم نیکی کو ظاہر کرو یا اس کو چھپاؤ اور بدی کو معاف کر لو تو بے شک اللہ بھی معاف کرنے والا قدرت والا ہے۔ (۱۳)

ترجمہ: اللہ بری بات کے اظہار کو پسند نہیں کرتا مگر جن پر ظلم کیا گیا ہو (وہ ظالم کو برا کہے تو مضائقہ نہیں) اور اللہ سننے والا جاننے والا ہے۔ (۱۴)

بے علمی سے کسی بات کے پیچھے پڑنے کی ممانعت:

ترجمہ: اور اس چیز کے پیچھے نہ پڑ جس کا تجھے علم نہیں ہے بے شک کان اور آنکھ اور دل ان میں سے ہر ایک سے پوچھا جائے گا۔ (۱۵)

ترجمہ: اور جو کوئی خطایا گناہ کرتے پھر اس کو کسی برے کے ذمے لگا دے اس نے بہتان اور کھلے گناہ کا بوجھ اٹھایا۔ (۱۶)

ترجمہ: اور جو لوگ ایمان دار مردوں اور ایمان دار عورتوں کو بغیر اس کے کہ انھوں نے کوئی قصور کیا ہو، ایذا دیتے ہیں انھوں نے بہتان اور صریح گناہ کا بوجھ اٹھایا ہے۔ (۱۷)

قول بے عمل:

ترجمہ: کیا تم لوگوں کو نیکی کا حکم دیتے ہو اور اپنی جانوں کو بھلا دیتے ہو حالانکہ تم کتاب پڑھتے ہو کیا تم سمجھتے نہیں؟ (۱۸)

ترجمہ: مسلمانوں! تم وہ بات کیوں کہتے ہو جو تم کرتے نہیں اللہ کے نزدیک بڑی بیزاری ہے کہ تم وہ بات کہو جو کرتے نہیں۔ (۱۹)

انصاف:

ترجمہ: مسلمانوں! اللہ کے لیے گواہ بن کر انصاف کے ساتھ اٹھ کھڑے ہو اور کسی قوم کی عداوت تمہیں اس بات پر آمادہ نہ کرے کہ تم انصاف نہ کرو وہ پرہیزگاری کے زیادہ قریب ہے۔ (۲۰)

قل امر ربی بالقسط:

ترجمہ: کہہ دے کہ میرے پروردگار نے انصاف کا حکم کیا ہے (۲۱)

ان اللہ یحب المقسطین

ترجمہ: بے شک اللہ انصاف کرنے والوں سے محبت کرتے ہیں (۲۲)

شیریں زبان:

وقل لعبادی یقول التی ہی احسن

ترجمہ: اور میرے بندوں سے کہہ دے کہ وہ بات بولیں جو بہتر ہو۔ (۲۳)

جھوٹ:

فاجتنبو الرجس من الاوثان واجتنبوا قول الزور

ترجمہ: پس بتوں کی ناپاکی سے بچو اور جھوٹ بات سے بچو خدا جھوٹوں کو ہدایت نہیں کرتا۔ (۲۴)

ترجمہ: بے شک اللہ کسی ایسے کو ہدایت نہیں کرتا جو جھوٹا شکر ہے۔ (۲۵)

حق گوئی:

ترجمہ: اے لوگو! جو ایمان لائے ہو انصاف کے علمبردار اور خدا واسطے کے گواہ بنو اگرچہ تمہارے انصاف اور تمہاری گواہی کی ذر خود تمہاری اپنی ذات یا تمہارے والدین اور رشتے داروں ہی پر کیوں نہ پڑتی ہو فریق معاملہ خواہ مالدار ہو یا غریب اللہ تم سے زیادہ ان کا خیر خواہ ہے۔ لہذا تم اپنی خواہش نفس کی پیروی میں عدل سے نہ ہٹو اگر تم نے لگی لپٹی بات کی یا سچائی سے پہلو بچایا تو جان رکھو کہ جو کچھ تم کرتے ہو اللہ کو اس کی خبر

ہے۔ (۲۶)

والذین لا یشدون الزور

ترجمہ: اور جن کے بندے وہ ہیں جو جھوٹ کے گواہ نہیں بنتے۔ (۲۷)

شہادتِ حق:

وان تفعلو افانہ فسوق بکم واتقوا اللہ و یعلمکم اللہ واللہ بکل شئی علیم

ترجمہ: اور شہادت ہرگز نہ چھپاؤ جو شہادت چھپاتا ہے اس کا دل گناہ سے آلودہ ہے اور اللہ تمہارے اعمال سے بے

خبر نہیں۔ (۲۸)

صاف اور سیدھی بات:

یا ایہا الذین امنوا اتقوا و قولوا اقوالا سدیداً

ترجمہ: اے لوگو! جو ایمان لائے ہو صاف سیدھی اور کھری بات کیا کرو۔ (۲۹)

ومالی علی الرسول الا البلیغ المبین

ترجمہ: اور رسول ﷺ پر صاف صاف پیغام پہنچا دینے کے سوا کوئی ذمہ داری نہیں ہے۔ (۳۰)

تحریف کی ممانعت:

ترجمہ: جو لوگ ہماری آیات کو الٹے معنی پہناتے ہیں وہ ہم سے چھپے ہوئے نہیں ہیں۔ (۳۱)

حدیث مبارکہ میں ہے:

نبی کریم نے فرمایا: منافق قیامت میں اس طرح آئے گا کہ اس کے پیچھے ایک زبان آتش اور ایک زبان آتش

کی اس کے آگے ہوگی اور اس کے پورے جسم میں آگ ہی ہوگی اور پھر یہ اعلان کیا جائے گا کہ یہ وہ شخص ہے جو منافق تھا

اس کے دنیا میں دو چہرے اور دو زبانیں تھیں اور روز قیامت اسی زریعہ سے مشہور ہوگا۔ (۳۲)

اس پر ذیل کی آیت شریفہ دلالت کرتی ہے:

ویقطعون ما امر اللہ بہ ان یوصل و یفسدون فی الارض۔

ترجمہ: اور جن چیزوں کے قائم کرنے کا خدا نے حکم دیا ہے اس کو ٹوڑ ڈالتے ہیں اور زمین پر فساد پھیلاتے ہیں

انہیں کے لئے لعنت اور برا گھر (جہنم) ہے۔ (۳۳)

نفاق بہت سے ایسے مہلک و مفسد کی جڑ ہے جو انسان کی دنیا و آخرت دونوں کو تباہ و برباد کر سکتی ہے جیسے فتنہ

برپا کرنا، چغٹل خوری کرنا، غیبت کرنا، مومن کو گالی دینا، مومن کے راز فاش کرنا، وغیرہ ان سے ہر ایک انسان کی ہلاکت کے لئے ایک مستقل سبب ہے یہ وہ چیدہ چیدہ اصول ہی جو قرآن میں بیان کئے گئے ہیں اور ان ہی اصولوں کے مطابق سرخی منبر اور تمام ممانی مندرجات میں سچ بولنے اور سچ لکھنے سے لے کر خاموشی پھیلانے سے اجتناب تک اور احترام آدمیت سے لے کر موجودہ دور میں پھیلتی ہوئی عصبیت سے گریز تک کے تمام بنیادی اصول وضع کر دیئے گئے ہیں اور انہی اسلامی اصولوں سے مزاحیہ تحریروں اور کالموں کی حدود و قیود کا بھی اندازہ ہوتا ہے۔

آج کے جدید دور میں صحافتی ذمہ داریوں کا جائزہ لیا جائے تو یہ محسوس ہوتا ہے کہ آداب و صحافت کی پاسداری میں داخلی اور خارجی عوامل کا سامنا اور ان عوامل سے پہلو تہی دشوار ہے قاضی کو جہاں داخل عوامل (جس میں ادارے کی ترجیحات یا یہی روایات اور دیگر عوامل شامل ہیں) دوچار ہونا پڑتا ہے۔ ان تمام حالات میں ضابطہ اخلاق کے تقاضوں کو پورا کرنا ایک کٹھن مسئلہ ہی نہیں بلکہ ایک بہت بڑا چیلنج ہے۔ مثال کے طور پر کسی اخبار میں کسی بڑی شخصیت کی کرپشن کے بارے میں لکھا گیا ہے اور اس کے شائع کرنے سے آپ کے اخبار کی بقاء کا مسئلہ پیدا ہو سکتا ہے ایسی صورت میں کیا آپ اپنے ادارے کے مفادات کے تحفظ کا خیال رکھیں گے یا پھر پیشہ ورانہ سماجی اور اخلاقی ذمہ داریوں کو اپنائیں گے۔ اس قسم کی آزمائش سے صحافی دوچار ہے صحافیوں کو معاشرتی اور سیاسی دباؤ کے باعث پیشہ ورانہ معاشرتی ذمہ داریاں نبھانے میں رکاوٹ کا سامنا کرنا پڑتا ہے اور اس طرح اخبارات تہذیبی اقدار کی عکاسی نہیں کرتے اور بعض محض افواہیں اور ہجان انگیز مواد کی طرف زیادہ اور اہم تعمیری معاملات پر کم توجہ دیتے ہیں۔

ضرورت اس بات کی ہے کہ انسانی رویوں کی دو انتہائی صورتوں کے درمیان اعتدال پسندی کا اصول اپنایا جائے انسانی رویوں کا احاطہ کرتے وقت اس بات کو مدنظر رکھنا چاہئے کہ جو بات صحیح ہے وہ صحیح لکھنی چاہئے خواہ اس کے نتائج کچھ بھی کیوں نہ ہوں تاہم اس روش کو پرکھنے کا ایک معیار ہے کہ کسی واقعے کی رپورٹ کے بعد صحافی ذاتی طور پر کس قدر مطمئن ہوتا ہے اس بات کا بھی جائزہ لینا ہوگا کہ صحیح اور غلط روش اختیار کرتے وقت کون سی روش معاشرے کے لیے سود مند ہے۔ صحافی اخبار میں شائع کی جانے والی خبروں، تصاویر، اشتہارات، کارٹون وغیرہ کا انتخاب کرتا ہے تو یہ ایک اخبار کی اخلاقی ذمہ داری ہے کہ کس طرح معاشرتی اقدار، تہذیبی و تمدنی روایات سے روگردانی نہ کی جائے۔

ذرائع ابلاغ کے اخلاقیات و ضوابط میں مندرجہ ذیل تصور است کو اہمیت ملنی چاہئے۔

☆ ذرائع ابلاغ تک رسائی کی آزادی۔

☆ آزادی ابلاغ کا تحفظ

☆ مقصدیت، درستگی، صداقت (حقائق کو غلط طور پر پیش کرنے سے گریز)

- ☆ عوام لوگوں کے حقوق اور مفادات کی جانب دار ہے۔ قومی اور مذہبی برادریوں، قوم اور پست اور امن کے قیام کی ذمہ داری
- ☆ بے بنیاد الزامات، اقربا پروری، تہمت اور نجی معاملات میں بے جا مداخلت سے اجتناب کرنا۔
- ☆ استحکام اور خود مختاری
- ☆ جواب اور تصحیح
- ☆ پیشہ ورانہ رازداری اور اعتماد کی تقدیس
- ☆ ممالک کے انفرادی، ثقافتی یا اخلاقی ضوابط کا لحاظ و احترام

میڈیا کا کام کرنے والوں کو سب سے زیادہ اس امر کا خیال رہنا چاہئے کہ عوام تک سچائی پہنچے۔ میڈیا کے افراد اور ان کے مالکان کو خاص سہولیات اور تحائف دے کر میڈیا سے استحکام کو کمزوری سے دوچار کیا جاسکتا ہے اس لیے کوئی قیمتی شے وصول نہ کی جائے۔ اہل صحافت کو اپنی زندگی اس طرح سے بسر کرنی چاہئے جو انہیں اصل یا ظاہری مفادات کے جھگڑے سے بچائے رکھے انہیں ایسی سیاسی برادریوں سے متعلق امور اور سماجی عملی مظاہروں جیسے معاملات میں ملوث ہونے سے گریز کرنا چاہئے۔ جن کے سبب وہ دیانت داری اور انصاف کے ساتھ اپنی رپورٹنگ یا ادارت کے امور انجام نہ دے سکیں۔ عوام کی جانب ان کی ذمہ داریاں بہت زیادہ اہمیت کی حامل ہیں۔ اپنی خبروں کے لیے وہ عوام کے سامنے جواب دہ اور قابل محاسبہ ہوتے ہیں۔ اس حوالے سے لوگوں کی حوصلہ افزائی ہونی چاہئے کہ وہ میڈیا کے خلاف اپنی شکایات لفظوں میں بیان کر سکیں۔ واٹس ایپس، پوسٹ کے ایگزیکٹو ڈائریکٹرز، جین سی بریڈلز کا کہنا ہے:

کے ایڈیٹر اس عزم کے پابند ہوتے ہیں کہ وہ اپنے ہر کام کو کھلے ذہن کے ساتھ اور پہلے سے طے شدہ کسی فیصلے کے بغیر انجام دیں۔ مقابل خیالات کی تلاش ان کا معمول ہونا چاہئے۔ واقعات میں چیخ کے کئے یا امور الزام ٹھہرائے گئے افراد کے تبصرے بھی شامل ہونے چاہئیں۔ جو لوگ ہم پر اپنے محرکات تھوپنا چاہتے ہیں ان کا جائزہ عمومی انداز میں لینا چاہئے اور یہ بات جاننے کی ہے کہ یہ محرکات اچھے بھی ہو سکتے ہیں اور برے بھی ظاہر ہو سکتے ہیں اور پوشیدہ بھی۔

میڈیا کے پیشہ ورانہ کام میں عام طور پر محض سچائی کا پتہ لگانا ہی نہیں بلکہ حقائق اور خیالات کو آزادانہ طور پر معاشرے کے علم میں لا کر انسانیت کی عالمگیر اقدار کا پاس رکھنا بھی شامل ہے۔ ۱۹۳۸ میں یونیسکو کے توسط سے پیشہ ورانہ صحافیوں کی علاقائی اور بین الاقوامی انجمنوں نے صحافت میں پیشہ ورانہ اخلاقیات کے اصول کو اختیار کیا۔ اس دستاویز کا عنوان "صحافت میں پیشہ ورانہ اخلاقیات کے بین الاقوامی اصول" ہے۔ اس اعلان نے امن کی تحریک کی حمایت کی اور یہ کہا کہ آزادی رائے اور آزادی اظہار اطلاعات کا عمل جسے انسانی حقوق اور بنیادی آزادی کا حصہ تسلیم کیا جاتا ہے امن اور بین الاقوامی افہام و تفہیم کے استحکام کے لیے یہ بہت اہم عنصر ہے۔

اس اعلان میں قومی اور بین الاقوامی سطح پر میڈیا کے اہم کردار اور میڈیا سے منسلک افراد کی بڑھتی ہوئی ذمہ داریوں کو تسلیم کیا گیا ہے۔ پیشہ ورانہ اخلاقیات کے اصولوں کو امن تحریک کی حمایت میں بیان کرتے ہوئے نین لینڈ کے صحافیوں کی یونین نے اپنی ۱۹۸۲ء کی میٹنگ میں یہ کہا کہ صحافیوں کا اصل آگہ الفاظ ہوتے ہیں اور یہ آگہ صرف امن کے حالات ہی میں استعمال ہو سکتا ہے اس لئے آزادی گفتار کے دفاع میں امن کا فروغ موثر ترین ذریعہ ثابت ہوتا ہے اپنے کام کے ذریعے ہر صحافی معاشرے میں امن کو مستحکم کر سکتا ہے اور اس سے عوامی رائے اور فیصلہ سازی کے عمل میں مثبت اثرات مرتب ہوتے ہیں۔ یہ ایک صحافی کا فرض ہے کہ وہ امن اور جنگ اسلحہ کے حصول اور قومی دفاع کے معاملات کے بارے میں سچی خبریں بہم پہنچائے۔ امن کے قیام میں میڈیا کے افراد کا کردار بہت اہم ہوتا ہے کیونکہ وہ ایک اہم حیثیت کے حامل ہوتے ہیں تاہم یہ یاد رکھنا بہت ضروری ہے کہ انہیں یہ حیثیت کس چیز سے ملی ہے۔

خبریں پہنچانے والے افراد کا یہ فرض ہے کہ جہاں کہیں اور جب کبھی ممکن ہو وہ مفادات کے تنازعے سے بچے رہیں انہیں بہت سی سہولیات اور آسانیاں میسر ہوتی ہیں جب کہ دوسرے بہت سے شہریوں کو حاصل نہیں ہوتی۔ یہ سہولیات انہیں معاشرے یا اداروں کی جانب سے اس لیے ملتی ہیں کہ ذرائع ابلاغ کے ان افراد کو اپنے امور و فرائض کی انجام دہی میں آسانیاں حاصل ہوں اگر یہ سہولیات انہیں نہ ملیں تو ممکن ہے کہ وہ مختلف طریقوں سے رد عمل کا اظہار کریں۔ تاہم یہ سہولیات اس وقت تک ان کا استحقاق نہیں بنتیں جب تک کسی قانون کے تحت یہ ان کا حق قرار نہ دی جائیں۔ مثال کے طور پر عدالتوں کی کاروائیوں کی خبریں دینا صحافیوں کا اہم کام تصور کیا جاتا ہے اور اسی مقصد کے تحت عدالتوں میں صحافیوں کے لئے بیٹھ مخصوص کی جاتی ہے تاہم وہاں ہر صحافی کی موجودگی تقریباً یہ ایک مقدمے میں عوام ہی کی کسی رکن کی طرح ہوتی ہے۔ عموماً جب قانونی طور پر عدالت کے عام لوگوں کا اخراج لے عمل میں لایا جاتا ہے تو کسی صحافی کو بھی عدالت میں داخل ہونے یا وہاں ٹھہرنے کا حق حاصل نہیں ہوتا۔

ذیل میں میڈیا کے افراد کے لئے اخلاقیات اور ذرائع ابلاغ کے فرائض و امور کے بارے میں ایک غیر حتمی خاکہ دیا گیا ہے اسے مختلف ضابطہ ہائے اخلاق کے بنیادوں پر تیار کیا گیا ہے، مثلاً سوسائٹی آف جرنلسٹس کا ضابطہ اخلاق یا صحافت کا اصول "سگما ڈیلٹا جی کا" امریکہ کی تعلقات عامہ کی انجمنیں پیشہ ورانہ معیارات کا ضابطہ وغیرہ اس ضابطے میں درج ذیل باتوں کے مطابق میڈیا کے افراد کو حسب ذیل نکات پیش نظر رکھنے چاہئے۔ (۳۴)

ذرائع ابلاغ کے افراد کے لیے غیر حتمی خاکہ میڈیا کے فرائض امور:

☆ روزمرہ واقعات کو معاشرے تک پہنچانا۔

☆ امن، یگانگت اور رواداری کو فروغ دینا۔

- ☆ ملکی ثقافت کو فروغ دینا۔
- ☆ رپورٹنگ سے قبل اصل حقائق کی جانچ اور تصدیق کرنا۔
- ☆ مثبت اصولوں، معمولات اور معیارات کا قیام عمل میں لانا۔
- ☆ تعصبات سے بالاتر ہو کر ترغیبات، ذاتی احساسات اور جذبات کو سمجھنا۔
- ☆ درست اور با مقصد ہونا۔

زرائع ابلاغ کا اطلاق

- ☆ اس دائرے کا رکو سمجھنا جس میں میڈیا کام کرتا ہے۔
- ☆ معاشرے کے تمام شہریوں کے تجربے کے مشترکہ شعبوں تفہیم کے طریقوں فیصلہ سازی اور مقاصد و عزائم کا مطالعہ کرنا۔ معاشرے کے اخلاقی ماحول کا اس کی پلک اور حد بندیوں کا مطالعہ کرنا۔

اقدار

- ☆ معاشرتی، ثقافتی اور مذہبی اقدار کے تصورات پیش کرنا۔
- ☆ مساوات، رواداری اور عدل وغیرہ جیسی عالمگیر اقدار کو ماننا اور انہیں فروغ دینا۔
- ☆ مثبت اقدار کے لیے مدلل راستہ باز مہارات کا حامل اور پرجوش ہونا۔
- ☆ اس امر سے آگاہ ہونا کہ تنازعات اور تنازعات کے فروغ کے سبب بڑے تنازعات جنم لیتے ہیں۔ یہ یقین رکھنا کہ سچائی اصل نصب العین ہے۔
- ☆ معاشرتی اعتبار سے ذمہ دار اور قابل احتساب ہونا۔

اوامر و نواہی

- ☆ حقائق، تصیروں اندازوں اور ذاتی نتائج میں امتیاز کیجئے۔
- ☆ اطلاعات و معلومات کی آزادی کا تحفظ کیجئے۔
- ☆ اطلاعات و معلومات کی آزادی کا تحفظ کیجئے۔
- ☆ ذاتی مفادات کو اپنے زرائع ابلاغ کے تصور سے الگ رکھیں۔ اگر دونوں کے گڈنڈ ہونے کے امکان ہو تو اپنے فرائض و امور کی تبدیلی کے لئے درخواست کیجئے۔
- ☆ اغلاط اور غلط پیش کی جانے والی خبروں کی تصحیح ضرور کیجئے۔

☆ جہاں ضروری ہو وہاں پر اپنا کردار ادا کرنا نہ بھولیں۔

☆ نقالی (Plagiaries) ہرگز نہ کریں۔ میڈیا کے کام میں کسی دوسرے کے مواد کا استعمال مکروہ ترین گناہ تصور کیا جاتا ہے۔

☆ حقائق کو تبصروں کے ساتھ گڈنڈ نہ کریں اور خبروں کو ادارہ بنا کر پیش نہ کریں (خیالات و آراء کو خبروں سے علیحدہ رکھیں) تدریس، قانون اور طب کے پیشوں کی طرح صحافت کے پیشے کے لیے بھی رہنما تصور موجود ہے اس تصور کا محور معلومات کی تلاش ہے اور اس کی بنیاد اس عزم پر ہے کہ نہ صرف واقعات اور افراد کے مالک اخلاقی جائز اور غیر جانبداری سے پیش آیا جائے بلکہ کسی بھی تنگ نظری کے بغیر معاشرے اور انسانیت کی بہبود کا بالعموم خیال رکھا جائے یونیسکو نے بالکل صحیح کیا تھا کہ

"جدید دنیا کے لیے ابلاغ کے اخلاق کی بنیاد امن آزادی اور باہمی تکریم جیسی اقدار پر قائم ہونی چاہئے۔ یہ اقدار تمام انسانوں میں مشترک ہوتی ہے اور اسی کے ساتھ ساتھ ایسے اخلاق میں ان ثقافتی اور سیاسی امتیازات کا بھی خیال رکھنا چاہئے جو موجود دنیا میں نظر آتے ہیں۔"

کسی قوم کی اخلاقی قدروں اور اصولوں کی بنیاد اس کا عقیدہ اور نظریہ زندگی ہوتا ہے جس کے بدل جانے سے پورا نظام اخلاق بدل جاتا ہے۔ ضرورت اس بات کی ہے کہ اخبارات، رسائل اور دیگر ذرائع ابلاغ عامہ کو ناشائستہ اور غیر اخلاقی اشتہارات و مواد کی نشر و اشاعت سے روکنے کے لیے ایک واضح پالیسی مرتب کرنی چاہئے تاکہ عمدہ اخلاق رواج پائیں۔ اور برے اخلاق کی بیخ کنی ہو۔ کیونکہ قرآن و سنت میں گذشتہ تمام انبیاء کے اخلاقیات کا تجزیہ کر کے انسانیت کے لئے قرآن و سنت نبوی ﷺ کو مکمل ترین نمونہ بنا کر پیش کیا گیا۔ قرآن مجید معاشروں کی تاریخ ان کے اعتقادات اس کے متنازع عبادتوں پر مبنی ہے اور ان میں اللہ تعالیٰ نے انسانوں کے اعمال اور عادات کا تجزیہ پیش کیا ہے۔ کیونکہ قرآن صرف ہدیٰ للمتقین ہی ہے بلکہ ہدیٰ للناس بھی ہے۔ چنانچہ زندگی کے وہ امور جو تمام انسانوں سے متعلق ہیں وہاں اللہ تعالیٰ نے یا بہا الناس ہے اس لئے اس میں وہ اصول و قوانین و ضوابط بتائے گئے ہیں جو خالق کائنات کی طرف سے اس کی تمام مخلوقات کے لئے نازل کئے گئے ہیں ان احکام و امر میں کوئی نفسانی خواہش اور کسی ذاتی کاوش کو دخل نہیں اس لئے ہمارے جملہ امور میں قرآن و سنت سے بہتر کہیں اور رہنمائی نہیں مل سکتی۔ اس لئے ابلاغی اخلاقیات کے رہنما اصول وضع کرتے وقت قرآن و سنت کی آیات و ہدایات کو پیش نظر رکھنا چاہئے تاکہ اعلیٰ کلمۃ الحق کا فریضہ ادا ہو سکے۔

لازمی بات یہ ہے کہ اعلیٰ الٰہی مقصد کو حاصل کرنے کے لئے اور انسان کو اپنی نجات کے لیے ایک لائحہ عمل درکار ہوگا۔ کیونکہ وقت گزرنے کے ساتھ ساتھ انسانوں کی لاپرواہی اور کج روی سے سیدھا راستہ (صراط مستقیم) معلوم

ہوتا ہے۔ اسے واضح کرنے کے لیے ہمیشہ تحقیق، تصدیق و تحقیق کی ضرورت پیش آتی ہے۔ اسے مسلم دینی اصطلاح میں اجتہاد کہا جاتا ہے اور یہ اجتہاد جن اصولوں پر کیا جاتا ہے اس نظام کو فقہ کہتے ہیں اور اسی فقہ کی بناء پر مسلمانوں میں اجراء فتویٰ کا طریقہ رائج ہے۔ یہی بدلے ہوئے نئے حالات میں دین کو کس طرح نافذ کیا جائے اور اس کے اصول معلوم کئے جائیں ان کو دریافت کرنے کے مختلف نظام ہائے تحقیق موجود ہیں اور ان نظاموں میں سے کسی ایک کو اختیار کر کے تاویل و توضیح کے ذریعے ابلاغی حکمت عملی (فلسفہ) کے اصول واضح کرنے کے لئے بھی ہمیں اجتہاد کے متابع سے استفادہ کرنا ہوگا۔

☆☆☆

حوالہ جات

- ۱۔ فتح الباری ۳۵۹/۱۰
- ۲۔ ایضاً
- ۳۔ کنز العمال ۵/۲
- ۴۔ القرآن، سورۃ القلم آیت ۴
- ۵۔ القرآن، سورۃ العنبران آیت ۱۵۹۔
- ۶۔ القرآن، سورۃ النساء آیت ۸۳
- ۷۔ القرآن، سورۃ الاحزاب آیت ۶۰
- ۸۔ القرآن، سورۃ الحجرات آیت ۶
- ۹۔ القرآن، سورۃ الحجرات آیت ۱۲
- ۱۰۔ القرآن، سورۃ الفرقان آیت ۷۲
- ۱۱۔ القرآن، سورۃ ابراہیم آیت ۲۶
- ۱۲۔ القرآن، سورۃ حمزہ آیت ۱
- ۱۳۔ القرآن، سورۃ النساء آیت ۱۳۹
- ۱۴۔ القرآن، سورۃ النساء آیت ۱۳۸
- ۱۵۔ القرآن، سورۃ الاسراء آیت ۳۶
- ۱۶۔ القرآن، سورۃ النساء آیت ۱۱۲
- ۱۷۔ القرآن، سورۃ الاحزاب آیت ۵۸

القرآن سورة البقرة آيت ۲۳	- ۱۸
القرآن القف آيت ۲	- ۱۹
القرآن سورة المائدة آيت ۸	- ۲۰
القرآن سورة الاطراف آيت ۲۹	- ۲۱
القرآن سورة المائدة آيت ۲۲	- ۲۲
القرآن سورة الاسراء آيت ۵۳	- ۲۳
القرآن سورة الحج آيت ۳۰	- ۲۴
القرآن سورة الزمر آيت ۳	- ۲۵
القرآن سورة النساء آيت ۱۳۵	- ۲۶
القرآن سورة الفرقان آيت ۱۳۵	- ۲۷
القرآن سورة البقرة آيت ۲۸۲	- ۲۸
القرآن سورة الاحزاب آيت ۷۰	- ۲۹
القرآن سورة التوبة آيت ۱۸	- ۳۰
القرآن سورة حم السجده آيت ۳۰	- ۳۱
ثواب العمال عقاب العمال ص ۲۱۶ عقاب من كان ذا دمهين ذامعائين	- ۳۲
القرآن سورة رعد آيت ۲۵	- ۳۳

Derived from, Shamsuddin M, "Ethical Perspectives on Mass Media Communication", Journal of Mass Communication, Department of Mass Communication, University of Karachi, No.1, April 2014, Pp 13-15.

